

ৱাৰী মচা

পল

— চুংখাম ৱনবীৰ —

ঐজ্ঞা ইমো, পুসি চুপ্পা য়ুম পাল্ল যাদবদগী মীয়ায়লা মাহকপু “ঐজ্ঞা ব্ৰহ্মচাৰি” হায়ৱগা অদুম খঙনশ্ৰে।

অমরোমদা মহাক ব্ৰহ্মচি, পণ্ডিতনি, মীপুম খুদিং অমদি ইমুংগী মীওইশিংনা ভেবহাৱ তৌনে হস্কাইনা চট্টনে। মমাঙদা নুপী অঙাংশিং তুবৎ চংপা ঙ্গমদে। দেব, কৰ্মদা মাগী পুজনা ঈশ্বৰমৰু লৌগদবঙম নিংনে। মাগী চাং-লেহা, ব্ৰহ্মচাৰি ওইবগী তোপ তোপা মঙাল অদুনা অমুকা হেমা মঙণব খৌগৎলি।

অযুক্তগী ঐজ্ঞা ব্ৰহ্মচাৰি, চাউৱৰা য়ুমজাওদুগী ফমেনলোম থকা মায়কৈদা থাৰিবা ফুজুদা ফমদুনা, মনাত্তা অথাবা লাইৱিক খৰা থম, মখুতা চে-কলম পায়দুনা কৰিগুয়া খৰা হিৰি। অদু মাগীদি অনৌবা নন্তে। তাঞ্জা অদুদা মীয়াই চল্পনী নুপী অমা মকোক মরু খুমদুনা কণ্ডুনা ঐজ্ঞা ব্ৰহ্মচাৰিদা খু লৈবাক তানা খুৰুপুৱে। অদুগা

— “ঐজ্ঞা ননাই ঐখোয়গী অৱাবসি অমুত্তা কোকহনবিয়ু” ইৱয়দগী লেখুনা নুপী অদুবু মুৱা য়েলকই। অদুগা য়োং হাদনা—

— কৰি তৌৱে? কৰি কৱয়া অৱাৰা তাৱগে?

— চেল্লেকিবা মপী ইৱা অদু ফীজিনা তৈথোক্ৰগা

— ঐজ্ঞা ননাই ঐগী ইচানুপা, গৌৱিয়া ধৰ্মদা খম খেঙলবা ঐজ্ঞা চাউৱৰা মচানুপী চেল্লেকি। জাং তিৱদবা চেল্লি হায়দুনা অটৌবা ৰাখোক অমা ওইৱে। ইচানুপী শিশ্ৰবনি হায়দুনা চফু উয়ান ফাওবা থুগায়শ্ৰে।

— ঐবুনা কৰি তৌ হায়বনো ইয়েম্মা?

— শোমাদনা অমক মখোয় মপানা মখোয়না ঐখোয়বু মৈতৈনি হৰুবা জাতিনি হায়দুনা উশিৎৱিনি। ঐখোয়বু ইপা ইপু হাজুতগী লুহোংদবা নুপীবু য়ুমগী মৌ ওইনা লৌশিনবদি চংনৱিক্তি। ইচা অমত্তা পোকপনি মখোয়না ইয়েল্লববু চাউনা লুহোংগনি অসিনি। লুহোংবগী খৌৱাংদি লোয়ৱে অদুবু লুৱিৱদি হায়জৰুৱদা জাং তিৱদবা লুহোংবনি হায়দুনা ঐজ্ঞা অমত্তনা শোনিবিয়ু য়াবিৱিক্তে। লুহোংবসিনা কাৱৱবদি ইচা-ইমৌসু লৈফম চাকম খঙলৱোই। ঐজ্ঞা ননাইবু নুশিবিয়ু ননাই তৌফম খঙলে।

ঐজ্ঞা ব্ৰহ্মচাৰি মরু লুকখদুনা ৰাখল ঙাইহাক তৌই। ঙনিগী খৌদোকসিনা ঐজ্ঞা ব্ৰহ্মচাৰিগী হৌত্ৰবা চহী ৪৫ গী মমাঙগী খৌদোক্ৰা মাঙদা লেপুবদা, হকচং পৃষা চোকথৱকখি।

মতমদু ঐজ্ঞা ইমো চহী ২৩ / ২৪ গী ইনখৎলকপা মতাংনি। লম্বাগী চিংবা লৈতবা, প্ৰকৃতিগী নুশিবনা পুঞ্জিঃ শুমহৎপা ঙুয়া। খুংশেমগী ফজবনা পোখাহনবা ঙুয়া, পলেপফম লৈৱিৰা তালোবা যৌৱোন মতম।

ইমো অমদি লৈৱা লৈকাই অমমম ওইনৱবসু খল্লিবা হায়ববু মীয়াই ওইৱৰুগা খোং অদুনা খঙনি। খোংদনা ফোপ হাদুনা শাৰিবা খোঙলগী অদুনা লৈকাই অনীগী অমত্তা ঙাইৱৰা মৰীনি। লৈকাই অনীগী দৱকা ওইবা ঈশিং খোংসিনা পী। অদুনা তৰু তৰু ধৰ্ম্মী। মতমগী ওইবা থৰো থহাল অসিগী লৈভেংনি। নুমাংদাৱাই খুদিং লৈৱা ঈশিং

থল্লবা শনাবুল নাকলদা য়েপুনা চংখিবদু ৰাংমদগী ইমোনা য়েংনিংনা য়েংগনি। কৰিগুয়া চঙলমদাইদা হমা য়েংলমবদি পেঞ্জবগী থমফম লৈতে। কৰিগুয়া নুশিত্তা তাঞ্জা ফংলবদি লাহোজুনা চেংছি লুমিববা, থৰো থহাল হেকপা ফংদবসু মীংয়েংগী নকুবদি নোংমতা লাপথোক্ৰকখি।

অসুয়া ইমো অমদি লৈৱাগী নুশিবনা নোংমা নোংমগী মৱা চেংপা হেল্লকখিবদগী মতিক অৱাবগী থাকসু নেমকখি।

— লৈৱা হয়েংদি জন্মনি থৰো থমচেং চাৱসি।

— ঐজ্ঞা ইমো, ঐনা হমা হমা হায়জৈ হায়দুনা ৱাৱৌবিগনু। নহাক ইমা পাবুংনা হায়বা ইনখো।

ঙাংবা লেইফাংৱিঙেদা ইমো মৱক থংলকই।

— কৰিনো নঙনা ঙাংলিবলো? অদুগুয়া ৰা ঐঙেদা তাহনগনু হায়দো।

— “ৱাৱৌবিগনু। নঙ—ঐ জাং তিৱদে। নঙদি নুংঙাই যাইফবা গৌৱিয়া ধৰ্ম্মনি থৰায় লুপচনা ব্ৰাহ্মন ইমু! ঐনা মৈতৈ, লুত্ৰাবী মচা” ঙাংনা ঙাংনা মমাই লৈথোক্ৰে।

— লৈৱা নহাক ৰা অদুক য়াৱা ঙাংলিবা কৰিগীনো? পুম্মক খঙনা ঐ লেপুবনি।

— নন্তে নন্তে, অদুয়া তাকপিগনু। মতম অমগী অঙাং ৰাখলনি খন্দোকপিৱো। লৈবাক নিংথৌ পাঞ্জি চংনবী থুগায়বদি চৈৱাক ফঙগনি।

অদুবু মাগী অহিক্ৰবা খোঞ্জেলদুদি ফাজিগুৱা ঙমদে। তাৱক্ৰিবা পীৱাংশিংদু ইমোনা মখুংনা তৈথোকপিৱে। অদুগা চান্জবীগী মখুংপু চেংনা পায়শিনুনা হায়ৱকি।

— কৰিগী কপ্তি, লৈবাক নিংথৌগী চৈৱাক কিদুনা ঐনা নঙবু থাদোকপা ওইখোঙবনি।

পাখঙগী মথানুংদা মায়থোঙনা পেনবা ফোঙদোকচিৱি। ইমুংদগী মমাগী খোঞ্জেল তৱকপদগী পৱপ পৱপ চঙশ্ৰে। ইমো লুমুৱা খোঙথংদা খোংদু লাহোৱক্ৰে। সন্ধানী অমমববু তাহোকখিদুনা মপুং পাগৎলক্ৰিবা খাজগী মঙালদুদা শাংলিবা থৰো থহালশিং মোমোন নোকপঙম উৱি। অদুবু ইমোদিদি হেমা অৱাৰা ওইৱিৱি। হয়েংদি নুংঙাইনা চান্জবী মাগী কোইমিৱৱগনি খমা চংচৰুৱা কৱয়।

— কৰিগী কপ্তি, লৈবাক নিংথৌগী চৈৱাক কিদুনা ঐনা নঙবু থাদোকপা ওইখোঙবনি।

ইমো চাবা যাদবঙম তুৱসু য়াদে। খা—ৰাং ওন্দুনা খাঙলি। চৱানেনবা ৰাখলনা মকোক অদু চিংখায়গদৌৱে। চাকশঙদা ফুঙ্গা মনাত্তা ফমদনা মমাগা মপাগা শাৱিৱা ৱাৱী অদো তুৱা য়াদ্ৰবা ইমোদগীদি লিংথোকখি।

— খঙদে মসিগী অঙাংসিনা তৌগদৌৱসে। মমাগবা পুম্মকিত্তি ময়ম মকৈ লোয়না ঙুয়া পাম্মে। ঐখোয়সু ইচানুপা অহলনি, ইচা ইমৌ মীত্ৰা উনিংঙে। ঐখোয়না হায়ন—শিংনৱবসু মানা মায় ঙঙত্ৰে। অদুগা মানা শাংগে জাংসু হৰুৱা, পু—পাং শুদবী নুপী অমদা ঙাওৱিৱে। ঙসিসুনি মানা ৰাংমদগী লাকপা ইমিংমক্ৰা উৱক্ৰিৱনি। মাগী হাজুততা শাংগে—জাং তাগদৌৱি।

নন্তে মপা ঐসু কোনুংগী বেৰঙা কাৱি ওইৱিৱনি হায়বা মানা হেমা খঙলিবনি। কৰিগুয়া মানা নুপীদু লৌৱুৱা খোক্তে, নিংথৌনা মাবসু লোই থাগনি। ঐখোয়সু জাং তাৱগনি। মঙোন্দ

হায়বা ৱাৱকপা ইন্দ্ৰবনিনা থিক নেহনা থা লাম্বা পাম্বা নুপী অদুবু ভাব তাহনবা তাবনি। ঐনা হায়সু হায়বা ৱাদুদি নঙদি হায়দবৱা?

ইমোগী মপা অশাওবগী খোস্তোক ফাথবা ৱাৱে। ইমোগী মমা পাক খুম্মে। ঙাইহাক লৈৱগা তপ্পা হায়ৱকই। ঐমক্ৰুদি চংচৰুদে। মমাগবা লাংলেন থাদুনা হায়হল্লৱবনি।

ইমো নোংঙাল্লমদাইদা ঙাইহাক উইথৰুৱনি। নোংঙাল্লক্ৰে। অয়ুক্তী খৌৱম লোয়ৱগা লাই সেবাগীদমক খুদি পায়দুনা নুংতিগী মতৌঙম ইৱুজবা খোং তন্তুকই।

ইমো ঙাই লাউশ্ৰে। ইমোগী মপা মখুতা লীচে অমা পায়দুনা ফৈজোম কুঞ্জা মখুং ওইনা পায়ৱগা শাওনা ফি—ফি কামদুনা খোংদু লাহোৱক্ৰে না য়ুমলোমদা চঙশ্ৰে। ইমোগা থৈনবনি অদুবু কৰিসু হায়ৱমদে। ইমো ঙৱাংগী ৰাং খঙনিং নীংশিংলকই।

থিক নেহনা থা লাম্বা পাম্বা নুপীদু ভাব তাহনবা তাবনি। হায়ঙমদনা নুমেং অদুদগী ইমোনা লৈৱাৰু উথিৱে। ঈশিং শোকখিৱে। ইৱু লুজবা থোকখিৱে। লাহোজুনা খোঙ্গাল ময়াদা কয়ৱক চংলুই উথিৱে। পাউ চেল্লবসু থোকখিৱে। ইমো নোংমা নোংমগী লাংতক্ৰ বা হেনগৎলক্ৰে। নুমেং মঙানিমুক্তী মতুংদা নোংমা নুপামচা অদুনা ইমোদা ৱাৰ্ডন অমা পীৱে। ইমো জ্ঞান মাঙখৰে।

অতিয়া অসিনা মচেং কয়া থোৱা চিংখায়ৱক্ৰুনা মাগী কোকথক্তা তাৱৱবঙম, মঙালগী শৱক য়াওত্ৰবা, অমত্ৰনা কুপশিনথিবঙম লস্কুৱক্ৰে। ইমো তপ্পা শোক্ৰইঃ— কৰি লৈৱা নহাক সুৱালগা লুহোংবা তাৱবা। নহাক্ৰা পাম্মজখিৱবা, খোংদু ফাওবা নেংনিংখিবদা, ঙাওশিৱবদা, নুপী অঙাংদা, নিশানা লম্বা লৈৱগা মঙোন্দা নঙগী অয়াৱা পীত্ৰবা। মদুনা নহাক্ৰা নীংবা তুলবৱা? নন্তে নন্তে, জাং তিৱে হায়দুসু নহাক্ৰা পুঞ্জিঃগী অপাৰ্ছদি ওইৱেদেই।

ঐজ্ঞা ব্ৰহ্মচাৰি অকোণবগী ৱাইত্ৰ চিন্দা থোকখম্মে। মনাও নুপাগী মঙ অতোনবনা কৌৱকপদা জ্ঞান খঙতা তাৱকই।

—ঐজ্ঞা দৌহন, ঐজ্ঞা দৌহন কৌৱদৌৱে?

ঐজ্ঞা ব্ৰহ্মচাৰি, উহনদনা মপী ইৱা খৱদু ফৈজোম ফিজনী শং তৈথোক্ৰগা হায়ৱকই।

—ঐজ্ঞাদৌ কৰিসু তৌদেদে। হোৱেলদি ইন্তগী লুহোংবগী কবেঙা য়াৱা পুৱক্ৰনি। নিংঙাইগা তৌৱমগনু।

তাঞ্জা অদুনা মনাওনিপা য়াৱা হস্কাইনা চঙলক্ৰুনা হায়ৱে।

— তাৰো কৰিঙমবমা অমত্তা হস্কাংচগে। হৌজিক লেঙবীগাদৌৱিৱা লুহোংবসিগী মতাংনা ...।

— ঐ খঙলে। জাং তিৱদবা লুহোংবগী পুজা তৌৱক্ৰে হায়দুনা ব্ৰহ্মা সভানা ঐবু মতম পুহগী ইয়েল্লৱবসু ইয়েল্লৱবনু।

দুনিদি থায়না নিংথৌ পাঞ্জিঙেগী ৱানি। কামত্ৰবা নাপলনি ঐখোয় মীওইবগী ঈগী মচুসে অঙাংবনি, চপ মাৱবনি। ৰা মখা তাৱকখিৱে। ঐজ্ঞা ব্ৰহ্মচাৰি তপ্পা হৌগৎখিৱদুনা মজ্জগী লাইৱিক পায়দুনা থোকখি।

— ঐজ্ঞা দৌহন, ঐজ্ঞা দৌহন কৌৱদৌৱে?

ঐজ্ঞা ব্ৰহ্মচাৰি, উহনদনা মপী ইৱা খৱদু ফৈজোম ফিজনী শং তৈথোক্ৰগা হায়ৱকই।

—ঐজ্ঞাদৌ কৰিসু তৌদেদে। হোৱেলদি ইন্তগী লুহোংবগী কবেঙা য়াৱা পুৱক্ৰনি। নিংঙাইগা তৌৱমগনু।

তাঞ্জা অদুনা মনাওনিপা য়াৱা হস্কাইনা চঙলক্ৰুনা হায়ৱে।

— তাৰো কৰিঙমবমা অমত্তা হস্কাংচগে। হৌজিক লেঙবীগাদৌৱিৱা লুহোংবসিগী মতাংনা ...।

— ঐ খঙলে। জাং তিৱদবা লুহোংবগী পুজা তৌৱক্ৰে হায়দুনা ব্ৰহ্মা সভানা ঐবু মতম পুহগী ইয়েল্লৱবসু ইয়েল্লৱবনু।

দুনিদি থায়না নিংথৌ পাঞ্জিঙেগী ৱানি। কামত্ৰবা নাপলনি ঐখোয় মীওইবগী ঈগী মচুসে অঙাংবনি, চপ মাৱবনি। ৰা মখা তাৱকখিৱে। ঐজ্ঞা ব্ৰহ্মচাৰি তপ্পা হৌগৎখিৱদুনা মজ্জগী লাইৱিক পায়দুনা থোকখি।

শিৱেং

ৱাকৎনি, ৱাহংনি নুংঙাইবগী

— কে সি অৱ

হল্লো ...
ঙদ মোনিং ওইবীৱৱা?
ঐগী মিং ফৱকখোংবা
লৈফম্মা থাংকোংগী
উম ... আ... কৈনা ...
শুমদৌৱনে আ... উম
উম... শুমদৌৱনে
ঐগী ইমাগা ঐগী ইপাগা
ঐগী লোয়নবীগা ঐগী ইচাগা
ঐগী ইমৌগা ঐগী মৱপ হুইখৌগা
য়াজৱে থেঙ্ক য়ু।
হল্লো ...
লাইফ ফোন ইন ওইবীৱৱা
কোভিদতো ...
মীনা তাৱগা শাওৱক্ৰুতা খঙদে
ঐদি মাবু থাগৎনিংই।
মা লাকপদে
ঐগী নুপী ইশৌ লাংখিৱে
মা স্কুল নংলৱোই হায়বগী
য়াহৌ থেংবগী
ওফিস চংপগী
য়েঞ্জাসু হাওৱে নুংতিগী
য়েনও ঙাও ইৱোনবও
মৱোই মপাং শুনা য়াওৱে
চফুৎ কাংই
ইশাগী অৱুৱদি
হামা ৬০ খঙম ওইজৱৱনি
হৌজিক ১০৮ যৌজৱে
অদুনা কোভিদপু থাগৎচৱি।

অহমশুবা মালেমগী লাঞ্জাও

—তেন্সিনা হুইৱেম

মহৌশা লাইৱেৱীনা শেল্লয়া তাইবঙপান
খুত্ৰ তৱুৱা খৌৱনবী
অইং অশা নোংজু নুশা
নীংথমখা, নোংজুখা
কালেছা, নাকেছা, শৱত
শৌৱজগৎকী খোঙচৎ কাৱদবা
মতমদুদা মালেমসে
ইনা তপ্পা পাল্লমী
কালেছাদা নুশা শাৱম্মী,
নোংজুখাদা নোং চুৱম্মী
নীংথমখাদা উন তাৱম্মী
বসন্তগী য়ৌমীং, নাকেছাগী
মৱু কোৱ্ৰ উপাল ৱাপাল
মৱিক চুৱা পাল্লমী
উইহে ৱাই, হৈৱাং লৈৱাং
মপুগী গুণ শৱুৱম্মী
উচেক ৱায়া কয়ানা
গুন গুন ঙ্গলম্মী
তমগী খোইমু খোইৱাৰা
লানফমদা প্ৰকৃতি খুংশেমগী
অনম তাৱৱবদা অনীনা
ঐনা ঙমই ঐনা হেল্লি
পীৱকই চেথে তাইবঙ জীবদা
খন্দ প্ৰলয়গী মৈৱিঙম
মালেম পৃথি মাঙহলবা।

লোয়শ্ৰে প্ৰকৃতিগী দন্দ
কোলোৱা পুকচং, লাইজাও, বোখাৱ
ঙমশ্ৰে খুংশেমগী হৈশিংবনা
সাইন্টিফিক ইনভেসন সাইন্টিফিক ৱিছাৰ্চনা।

ক্লাইমেট চেঞ্জগী ৱাৱীদ
গ্লোবেল ৱাৰ্মিংগী ইতিহাসতা
দৰ্শন শাস্ত্ৰ হৈবশিংগী ৱাইহদা
হায়নবা লৈ অচুৱা লৈ
শোক্ৰিৱি লান মীওইবগা প্ৰকৃতিগা
প্ৰকৃতিগা ঙ্গলবা লৈখিনি তাইবঙ মালং
মাঙখিনি তাইবঙপান মীওইবনা ঙ্গলবদা
তাইবঙগী ৱয়েলনি, প্ৰকৃতিগী পথাপনি।
পাপা থল্লবা তাইবঙদা
অচুম অৱান ৱায়েলগা
পাপা পুণ্যবু অচুৱনা অৱানববু
মাঙহন্দুনা শেল্লকখি
নুংঙাইৱবা তাইবঙপান।
কোৱোনো কৌৱী শকহেনবী
হীচাবী মীহাংপী নহাকসু
লাকখিবৱা
প্ৰকৃতিগী শায়োন লৌ
পাপ পুণ্য ৱায়েলবা
অহমশুবা শক্ৰম লৌ
মালেম পৃথিৱী লাঞ্জাওগী।

মাঙশিল্লক্ৰুবা ইৱল

— কে বি ইঙাৱেয়া

মাঙশ্ৰে অদুঙেগী মশাৱাশিং
চৈতেক কেংপী, চৈতেক লোংপী,
ফিবুল হাইবী, অমাঙ কোয়বী
খুংলোকপী, মুক্ৰা, লমজেল, যুৱী লাকপী
চাকখোংবী, ৰা হায়বী, খুংয়াই লোংপী,
লাইমি শাৱাৰা, তল শামু, শল ৱায়নবা,
ফুঙ্গা ৱাৱী, চাকঙাই ৱাৱী
লৌবুং য়াকাৰা, পাখঙ ফাল, লৈশা ফাল
কেকু লোংপী মমি শাম্ৰে মমিংতা ঙাইৱে
উবা ফঙদে, শক্ৰম হোংশ্ৰে,
চীনবুং ৱাৱী ওইৱক্ৰে।
অদুঙে শুক, শুয়ল, পৌলাংখোক
থুমোক, তাইৱক, শুয়ল—চক্ৰি
পোপু লাঙ্গোল, উকায়,
থোৱা, খুগ্ৰাং পোম্ৰিক কাছা, ঙবোং
ফুঙ্গা লাইক, হৌদোং চাকখাফম
ঙসিগী অঙাংনা খঙলক্ৰে।
অৱিবা পোংশক মাঙবদা,
ঐখোয়গী লোলসু মাঙলিবনি
কৈদা চংশ্ৰে নিংঙে / নিংকৈ
মেৱকু লাইতং, লিখাই—শংবাই
য়াংকোক, লোং, শৌৱা
তাবু পুম্মক মমিংতা ঙাইৱে...।
লৈৱং খঙদবা য়াঞ্জক্ৰে,
হীদাকফু উদবা য়াওৱক্ৰে।
খোঙজোম পৰ্ব, ৱাৱী লাইৱিক হায়বা
খুনুং সৈশে, পেনা তাৰা,
অমুত্তং কল্পমসি মীৱোলসিনা।
মাঙশ্ৰে ঙুৱা য়েলহৌপোখোক
ফৌদুম, কোঞ্জোফৌ, শৌৱেলশিং
চাবা ফঙদে, ঙাতোন, ঙাকিজৌ
ঙৱাক, মৈতে শৱেং, ঙমহাই ঙুৱাং,
অমুত্তং কল্পমসি মীৱোলসিনা
ঐখোয়গী মাঙশ্ৰবা ইৱলশিং।

ঈচেল লৈবা লৈতবা

— ৱনবীৰ সাৰুৱা

ৰাংমা ৰাংমা তাহল্লয়া
অমত্তা ওইনা ইহনবা ঙমহন্দবা
তুৱেলগী ঈচেল অসিনা
কংশ্ৰবা মতুং অসিদা
চেল্লিৱা ঈচেলগী ঈশিং চামিমদনু
হৌমনি কামিৱবা মৱপ মপাং
ইৱোই ইচানি খনবা ঙমহন্দে
নুঙ লংখি।
নাওৱী কাপুথি।
হৌজিক
থংলৱা ঈচেল কংশ্ৰবনি
পীৱা তুংহৌবা ঈশিং
কন্দুনা শীজিৱ’ তুংসিদা
নক্ৰদবা য়াদুনা নক্ৰে
মৱক থংলৱা ৰাখল
মতং মতং তত্তনা
অমত্তা ওইৱৱে নৌহৌনা।

তাবুনুংদগী

খাঙেঙম গুলাপী মতম অমগী মণিপুৱগী মমিং লৈৱবা নট সংকীৰ্ত্তন শৈশকপনি। মহাক্ৰী মতমগী লম্বা লৈৱবা শৈশকপা ওইবতা নতনা শৈৱেংবা কবি অমসুনি। মণিপুৱগী তাঙলবা ভক্ত কবি গুলাপীনা ইৱৰা নট সংকীৰ্ত্তনগী সঁশৈ ময়েক হৌজিক ফাওবা নট সঁশৈ ওইনা শৱক্ৰি। শৈশকপা কবি অসিনা ইৱৰা নট সঁশৈ মতেক অমা ঙসিগী ওইনা তাবুনুংদগী লেংচৱি।

পাইৱে তেলঙ্গা
পাইৱে তেলঙ্গা থেঙনৱে মালংগা
কয়া কুইনা পাইখিনি।
নুমিৎনা নেমথৱক নুশিংনা তপথৱক
নঙসু নেমথৱকখিনি।
ৰাংইসু হৱাওনু নেম্মীসু চিংনু
খৌৱী পায়বগী মখৌনি।
কাউদবনা মখৌনি শোঞ্জবদনা নৱলনি।
ঙুৱবা মাগী মালংনি।
ৰাংলৈঙে য়েংশিলহৌ মম্মক্ৰনি মিপাইহৌ
অকক্ৰৱবা মতমনি।
লমচং শাজং হৈত্ৰগা কল্পক য়েৱু য়াঞ্জগা
খাঙুথক্তা মাঙখিনি।

মণিপুৱী পাউছ-পাউৱা, পাউতাক

- * **খুদৌখীয়া মমিংপানবা মী।**
— মখুং—মশা য়াৱা হৈ—শিংবা।
- * **খুৱাক মৱেং মৱেং চংপা।**
—য়ান্না ফুনিংবা, য়ান্না তৌনিংবা থবক।
- * **খুৱাক খুৱা তানবা।**
— ইৱায় লায়না তাহোকপা।
- * **খুৱোংপীনা শিমাংইপুঙদা অই শাবা।**
— অতনবা মীনা মানা লৌনিংবদগী ইহেইসু হৈতনা তাঞ্জা ফংবদা অইহেবা শাবা।
- * **খুজি পায়বনা খুৱপ খৌবা।**
— অটৌবনা মচা লাক্ৰবা।
- * **খুংলায়গী মপান মীনা তাংই।**
— খুংলায় য়াওত্ৰবদি থবক অমত্তা পাঙথোকপা ঙমদে।
- * **খুংনেঙা চংপা মী অফবা চীংয়ে।**
— মীনা হায়ৱগা, ইনশিল্লগা য়াৰা মী অফবা নন্তে।
- * **খুংলায় ওইনা শীজিৱবা।**
— কাৱবা য়েংলগা অশিংবা মীনা অপঙববু থবক শীজিৱে।

খোমজিনবাঃ ডা. লৈশাংথেম তোন্দোন

চানক্য নিতি

- কনাগুয়া হেঞ্জিমা নুশি—পামশিল্লৱবদি অকিবা অৱাৰা ফংই। অৱাৰাশিংগী মৱুদি হেঞ্জিমা পামশিনবনি, অদুনা নপশিন—পামশিনবা য়াওদনা নুংঙাইবা পুসি লেনবা তাই।
- তুংগী খন্দুনা অৱাকপা অমা মায়েক্ৰুদুনা লেনবা পুসিদো মায় পাক পনি। লাইবক্তা তাইনৱগা ঈশ্বৰনা তৌবীৱক্ৰনি ঙাইবা পুসি মৱেনদি মাঙনিংঙাইনি।
- নিংথৌনা ধৰ্ম চেল্লবদি প্ৰজা ধৰ্ম চেল্লি, পাপ তৌৱগা পাপ তৌই, খোইদোক্ৰো প্ৰজাসু খোইদোক্তে। নিংথৌগী মতৌ প্ৰজানা তৱনি। নিংথৌনা ওইৱবদুনি প্ৰজানা ওইৱিবা।
- ধৰ্ম য়াওদনা হিংলিবদু অশিবঙহনি। শিজত্ৰবসু ধৰ্ম কাৱৱমদববু হিংলিবনি, মসিদা চিংগনু।
- ধৰ্ম, লন, অপাৰ্ছা, অৱান খুডম হায়ৱিৰশিংসিগী অমা ফাওবা ফংদৰা মীদুগী হিংলিবদু শলোম শুয়লৱা হামেংগী য়াছৱিৰা খোমজিনগুৱা কামত্ৰবনি।
- অতোল্লনা মিং চংপদা পুক ফক্তবা মীগী থম্মোয় খাঙুজ্জদনা চকই মিংচে অদু ফ্ৰবা ঙমজবদা চৈচুনা ঙাই।
- পুঞ্জীনা বিয়গা জিৱৱগা অফা—অপুসি, জিৱদগা নীংত্ৰমী। অফা—অপুসিবা অদুগা নীংজ্জী মৱম মীওইবগীদি পুঞ্জীংতা ওইহনি।
- পুঞ্জীংনা খনবা খুদিংমকপু কমদৌনা ফংদুনা নুংঙাইগনি? লাইনা তম্ৰকপা খুদিংমক্ৰা পেছোকপা তাবনি।
- ষণৰী লিশিং কয়গী মৱক্তা ষণনাউনা মমাগী মনাক খঙতা চঙই। অদুঙুৱা তৌত্ৰবা থেইদোক্তে। নিংথৌগী মতৌ খঙতা লাকই।
- পৱমাত্ৰাগী ৱাফম খঙলবদি হকচাংগী ওইবা নাপল মাঙখিনি। মতমদুনা পুঞ্জীংনা হেক খঙলবদুদা লেঙদবা মতৌ ফংগনি।
- মহাক্ৰী থবক অদু খৌওং চুম্ৰিবা মখৈদি মীৱততা লৈৱবসু বন্দা লৈৱবসু নুংঙাইৱোই। মীৱততা লৈৱগনা অতোল্লগী হিংলিবদু শলোম শুয়লৱা হামেংগী লৈৱগনা ইতোমতা ওইবগী নুংঙাইহে।

হন্দোকপাঃ ককচিংতাবম ব্ৰজমনি শৰ্ম্মা

মণিপুৱী পাউখোং